

# கார்த்தருடைய நாமத்தினாலே வருகிறவர் ஸ்தோத்திரிக்கப்பட்டவர்

இய்வுநாள் விற்பகல்

**இவ்வார ஆராய்ச்சிக்கு:** சங்கீதம் 23; யோவான் 10:11-15; சங்கீதம் 22; சங் 89:27-32; கொலோ 1:16; சங்கீதம் 2; எபி. 7:20-28.

**மனகா வசனம்:** ‘வீடுகட்டுகிறவர்கள் ஆகாதென்றுதள்ளின கல்லே, மூலைக்குத் தலைக் கல்லாயிற்று. அது கார்த்தராலே ஆழிற்று, அது நம்முடைய கண்களுக்கு ஆச்சரியமாயிருக்கிறது’ சங்கீதம் 118:22, 23.

சங்கீதங்கள் கிறிஸ்துவையும் அவரது ஊழியத்தையும் பற்றிச் சாட்சியிடுகின்றன. அவரது இரட்சிப்பின் திட்ட பணியில் சம் பந்தப்பட்ட அனைத்து அம்சங்களையும் சங்கீதங்களில் காணலாம். கிறிஸ்துவின் வாழ்க்கை, பணி பற்றி பல வழிகளில் முன்னடையாளமாகவும் முன்னறிவிப்பாகவும் மிகச்சரியாகச் சொல்லப்பட்டுள்ளன.

கிறிஸ்துவின் தெய்வதன்மை, அவரது குமாரத்துவம், கீழ்ப்படிதல், தேவ ஆலயத்தின் மீதான வெராக்கியம், நல்ல மேம்பான் என்கிற அடையாளம், அவர் மறுதலிக்கப்படுதல், அவரதுபாடுகள், அவரது எலும்புகள் முறிக்கப்படுவதில்லை என்பது, அவரது மரணம், உயிர்த்தெழுதல், பரலோகம் செல்லுதல், ஆச்சரியத்துவம், கர்த்தத்துவம் ஆகியவற்றை சங்கீதங்கள் பேசுகின்றன. இயேசு மாம்சத்தில் வருவதற்குபலநூற்றாண்டுகளுக்குமுன்னரே அதில் முன்னுரைக்கப்பட்டுள்ளன.

அதனால்தான் எம்மாலூருக்குச் செல்லுகிற வழியில் சீடர்களிடம் தம முடைய ஊழியம் பற்றிப் பேசியபோது இயேசு சங்கீதங்களைச் சுட்டிக் காட்டி நார். லூக்கா 24:44. தாம் யாரென்பதற்கான ஆதாரத்தை சங்கீதங்களில் அவர்கள் கண்டுகொள்ள விரும்பினார்.

கிறிஸ்துவைப் பற்றி நிழலாகச் சொல்லப்பட்டுள்ள பின்னர் நிறைவேறின விஷயங்கள் பற்றி சில சங்கீதங்கள் பேசுகின்றன. சங்கீதம் 24, 45, 72, 101 (அவரை ராஜாவாகக் காட்டுகின்றன); சங்கீதம் 88, 102 (பாடுபடுகிற தாசனின் ஜெபங்கள்). சங்கீதங்கள் முழுவதிலும் உள்ள சங்கீதக்காரர்களுடைய புலம்பல்கள், துதி கள், ஸ்தோத்திரங்கள், நியாயம் மற்றும் இரட்சிப்புக்கான கதறல்கள் ஆகியவற்றில், உலகத்தின் இரட்சிப்புக்காக கிறிஸ்து ஏறெடுத்த ஜெபத்தின் சத்தங்கள் எதிரொலிக்கின்றன.

2024 மார்ச் 2 வகுப்புக்காகப் படிக்கவேண்டிய பாடம்

## தம்மையே தியாகம் செய்கிற தெய்வீக மீட்பர்

கர்த்தருக்கும் அவருடைய மக்களுக்கும் இடையோன உறவு பின்வரும் சங்கீதங்களில் எவ்வாறு சித்திரிக்கப்படுகிறது? சங்கீதம் 23; சங்கீதம் 28:9; சங்கீதம் 80:1; சங்கீதம் 78:52, 53; சங்கீதம் 79:13; சங்கீதம் 100:3.

கர்த்தரை மேய்ப்பராகவும், தேவமக்களை அவரது மந்தையாகவும் காட்டுகிற உருவகமானது, தேவன் தம் மக்களை வழிநடத்தி, தொடர்ந்து பராமரிப்பதையும், தங்கள் தேவைகளுக்காக மக்கள் அவரைச் சார்ந்திருப்பதையும் வலியுறுத்துகிறது. மேலும் தேவனுக்கும் அவரது மக்களுக்கும் இடையோன நெருக்கமும் காட்டப்படுகிறது; ஏனென்றால், மேய்ப்பர்கள் மந்தைகளோடு சேர்ந்தே தங்குவார்கள்; ஓவ்வொரு ஆட்டையும் தனித்தனியாகப் பராமரிப்பார்கள். மேலும் மேய்ப்பன் என்கிற உருவகம், தேவன் தம் மந்தைமேல் எஜமானாக இருப்பதையும், சிருஷ்டிப்பு (சங் 95:6,7; சங் 100:3) மற்றும் உடன்படிக்கை (சங் 28:9; எபி 13:20) மூலம் ஒரு வலுவான பந்தத்தை அமைத்திருப்பதையும் காட்டுகிறது.

யோசேப்பை மந்தையைப் போல நடத்துகிற தெய்வீக மேய்ப்பன் என்கிற உருவகம் (சங் 80:1), யோசேப்பை யாக்கோபு ஆசீர்வதித்ததைச் சூட்டிக்காட்டலாம்; அங்கே தேவனையாக்கோபின் மேய்ப்பன் என்று சொல்லி, இந்த மகத்தான் வாக்குறுதியையும் ஆசீர்வாதத்தையும் கொடுக்கிறார். ஆதி 49:24.

ராஜாக்கள் தங்கள் மக்களின் மேய்ப்பர்களாக எண்ணப்பட்டார்கள். 2சாமு 5:2. ஆனாலும், தேவனுக்கு மட்டுமே இந்தப் பெயர் உரியது; ஏனென்றால், பெரும் பாலானமனிதர்கள் இத்தகைய அழைப்புக்குத்துறியானவர்களாகவாழ்வதில்லை. இயேசு மட்டுமே வாழ்ந்தார்; அதனால்தான் நல்ல மேய்ப்பன் என்று அழைக்கப்படுகிறார்.

**நல்ல மேய்ப்பன் தம்மைப்பற்றிச் சொல்வது என்ன? யோவான் 10:11-15.**

ஆடுகள் தங்கள் மேய்ப்பனின் சத்தத்தை அறியும்; தெய்வீக மேய்ப்பனுக்கும் அவரது மந்தைக்கும் இடையோன உறவு அந்த அளவுக்கு நெருங்கியது. யோவான் 10:4,27. மத்தியக்கிழக்கு பகுதிகளில் இன்றும் கூட மேய்ப்பர்கள், தங்கள் மந்தைகளை குரல்கொடுத்து பிரிக்கிற பழக்கம் உள்ளது; தங்கள் மேய்ப்பர்களின் குரலை அடையாளம்கண்டு, ஆடுகள் தனி யாக வந்துவிடும்.

சிலசமயங்களில், தேவனுடைய ஆடுகளுக்கு பல்வேறு இன்னல்கள் வருகின்றன; தேவனுடைய அதிருப்தியால், அவர்களைவிடுவதால் அவ்வாறு நேரிடுவதாகக் கருதுகிறார்கள். ஆனாலும் வழித்திப்போகிற ஆட்டைநல்ல மேய்ப்பன் கைவிடுவதில்லை; மாறாக அதைக்காப்பாற்றும்படி தேடுகிறார். தம் மக்களோடு தேவனுக்குள்ள உறவைக் காட்டுகிற ஆற்றல் மிக்க உருவகம் இது. அவர் தன் ஆடுகளுக்காக ஜீவனைக் கொடுக்க ஆயத்தமாக இருக்கிறார். யோவான் 10:11,15. அவர்களுக்காகப் பலியாகிற ஆட்டுக்குட்டியாக மாறுகிறார். யோவான் 1:29. தம் மந்தையைச் சேராத வேறு ஆடுகளையும் அழைத்து, தம் மந்தையோடு சேர்க்கப்போவதாகச் சொல்லியிருக்கிறார். யோவான் 10:16.

இயேசு நம்முடைய நல்ல மேய்ப்பன் என்று கொடுக்கப்பட்டுள்ள வாக்குறுதியை தீணமும், நடைமுறை ரதியாகவும் எந்தெந்த வழிகளில் பயன்படுத்திக் கொள்ளலாம்?

## பாடுபடும் மேசியா

தாம் இரட்சிக்க வந்த இஸ்ரவேலரால் மேசியா எவ்வாறு நடத்தப்பட்டார்? சங்க 22; 118:22.

பாடுபடுகிற மேசியா தாம் முற்றிலும் கைவிடப்பட்டநிலையில் அடைந்த வியாகுலங்களை பல சங்கீதங்கள் வெளிப்படுத்துகின்றன. சங்கீதம் 42, சங்கீதம் 88, சங்கீதம் 102. சங்கீதம் 22 நேரடியாக மேசியா குறித்த தீர்க்க தரிசனமாகும்; இதில் வருகிற பல தகவல்களை வரலாற்று ரீதியாக தாவீது ராஜாவுடன் பொருத்திப் பார்க்கமுடியாது; மாறாக, கிறிஸ்துவின் மரணத்தோடு அவை பொருந்துகின்றன. இயேசு சிலுவையில் தொங்கியபோது சங்கீதம் 22:1ன் வார்த்தைகளைச் சொல்லி ஜெபித்தார். மத் 27:46.

உலகம் முழுவதின் பாவமும் கிறிஸ்துவின் மேல் சமந்ததால், தம் பிதாவிட மிருந்து பிரிக்கப்பட்டதால் அவருக்குள் ஏற்பட்ட சித்திரவதையை, அவர்களுக்குள்ளாக நிலவிய ஒற்றுமையை வைத்து மட்டுமே அளவிட முடியும். யோவான் 1:1,2; யோவான் 10:30. ஆனாலும், விவரிக்கமுடியாத உபத்திரவங்களும் கூட பிதாவுக்கு குமாரனுக்கும் இடையிலான ஒற்றுமையைக் கெடுக்கமுடியவில்லை. கிறிஸ்துதாம் முற்றிலும் கைவிடப்பட்டநிலையில், உபத்திரவங்களின் நடுவே, எந்த நிபந்தனையுமின்றி தம்மை முழுமையாக பிதாவிடம் ஒப்படைக்கிறார்.

நியாயப்பிரமாணத்தின் ஆக்கினையிலிருந்து நம்மை மீட்கும்படி அவர் அக்கிரமக்காரராக எண்ணப்பட்டார். பாவத்திற்கு எதிரான தேவ கோபமும், அக்கிரமத்தினால் வெளிப்பட்ட கடும் அதிருப்தியும் அவரது குமாரனுடைய ஆத்துமாவை திகிலால் நிறைத்தது. பலத்த ஏருதுகள், கெர்சிக்கிற சிங்கங்கள், நாய்கள் போன்ற அச்சுறுத்துகிற மிருகங்களின் உருவகங்கள், தீங்கற்றதும் பெலனற்றுமான புழு உருவகப்படுத்துகிற கிறிஸ்து தம் இறுதி வேளையில் சந்தித்த மனிதர்களின் கொடுமையை யும் பகையையும் சுட்டிக்காட்டுகின்றன. இயேசுதாமே பிதாவிடம் சொன்ன வார்த்தைகளையே சொல்லி, மனிதர்கள் அவரை விஷமமாக பரியாசம் பண்ணி னார்கள் (சங்க 22:1,8; மத் 27:43); வீரர்கள் இயேசுவின் அங்கியைப் பங்கிட்டார்கள் (சங்க 22:18; மத் 27:35). தாங்கள் நக்கக் குயன்ற ‘புழு’, தேவாலயத்திற்கு ‘மூலைக்கல்லாகி’, அதன் அஸ்திபாரத்தை வலுப்படுத்தவிருந்ததை அவர்கள் புரிந்துகொள்ளவில்லை. சங்க 118:22.

புறக்கணிக்கப்பட்ட மேசியா, தாம் மரணத்திலிருந்து உயிர்த்தமுந்த பிறகு, தேவ மக்களுடைய இரட்சிப்பின் ஆதாரமானார். மத் 21:42; அப் 4:10-12. கிறிஸ்து மனிதரால் புறக்கணிக்கப்பட்டார்; ஆனால் தேவன் தம் குமாரனை தேவ னுடைய ஆவிக்குரிய ஆலயத்தின் ‘மூலைக்கல்லாகி’, அவரை மகிழமைப்படுத்தி னார். எபே 2:20-22; 1பேதுரு 2:4-8. இரட்சிப்புக்காக தேவன் ஏற்படுத்தின இந்த மூலைக்கல்லைப் புறக்கணிக்கிற வர்களுக்கு இது நியாயத்தீர்ப்பின் கல்லாகிறது. ஏசா 8:14; மத் 21:44.

நீங்கள் செய்த ஒவ்வொரு பாவத்திற்கும் இயேசு சிலுவையில் தம்மையே கொடுத்து விலை செலுத்திவிட்டார். உங்களுக்காக அவர் பாடுபட்டார் என்கிற உண்மை எவ்வாறு நீங்கள் வாழ்கிற விதத்தில் தாக்கத்தை ஏற்படுத்தவேண்டும்?

## என்றும் தம் உடன்படிக்கைக்கு உண்மையுள்ளவர்

தாவீதின் உடன்படிக்கை எதைப் பற்றியது? அது எவ்வாறு தோற்கிற நிலைக்குள் என்னது? சங்கீதம் 89:27-32, 38-46; சங்கீதம் 132:10-12.

தாவீதின் உடன்படிக்கையில் தாவீதின் சந்ததி நிலைக்கும் என்றும், தேவ மக்கள் செழிப்பார்கள் என்றும் தேவன் வாக்குறுதி கொடுத்திருந்தார். 1சாமு 7:5-16; சங் 89:1-4, 19-37; சங் 132:12-18. தேவனுடைய பரிசுத்த ஆணையினாலும், தேவனுக்கு ராஜா உண்மையாக இருப்பதை சாரந்தும் இந்த உடன்படிக்கை இருந்தது. ஆனாலும், தாவீது ராஜா போன்ற அர்ப்பணிப்புமிக்க ராஜாக்கள்கூட கர்த்தருக்கு உண்மையுள்ளவர்களாக இருக்க வில்லை. தாவீதின் உடன்படிக்கையின் மகிமையான வாக்குறுதிகள் நிறை வேற சாத்தியமில்லாமல் போனது குறித்து சங்கீதம் 89 புலம்புகிறது. இஸ்ரவேலை தேவன் கைவிட்டாரா?

தேவனுடைய கோபம் அவரது நியாயத்தீர்ப்பின் ஒரு பகுதி. சங் 38:1; சங் 74:1. ஆனாலும் அவர் என்றைக்கும் கோபத்தோடுஇருப்பதில்லை; ஏனென்றால், மனிதர்கள் மனந்திருந்தும் போது தேவன் தம் நித்திய அன்பால் அவர்களுடைய பாவங்களை மன்னிக்கிறார். மனிதர்களுடைய பாவம் எல்லை மீறும்போது தான் அவரது கோபம் நீடிக்கிறது. தங்கள் கீழ்ப்படியாமைக்கான கசப்பான விளைவுகளைச் சந்திக்கிறார்கள்; தங்கள் பாவங்களின் தீவிரத்தை உணருகிறார்கள். சங் 89:39-46. தேவ கோபம் நீங்கக்கூடியது என்பதை அறிந்து ‘எது வரைக்கும்?’ என்று கேட்கிறார்கள். சங் 89:46. தேவன் தம் கிருபையை ‘நினைத் தருஞுவதில்’ உண்மையுள்ளவர். சங் 89:47, 50.

சுருக்கமாக, உடன்படிக்கையில் மனிதர்கள் தங்கள் பங்கைச் செய்யத் தவறினாலும், மேசியா மூலம் தேவன் தம் நோக்கங்களில் மாறாமல் இருப்பது குறித்த வாக்குறுதியில் இளைப்பாற முடிந்தது; அந்த மேசியாவுக்குள் சகல நீதியும், இஸ்ரவேல் மற்றும் ஓட்டுமொத்த உலகின் இரட்சிப்பும் அடங்கி யிருக்கிறது. இறுதியில் தேவனே வெற்றிபெறுவார்; அவரது நித்திய ராஜ்யம் நிரந்தரமாக ஸ்தாபிக்கப்பட்டும்; தேவமக்கள் அல்ல, இயேசுவே அதற்கு காரணமாயிருக்கிறார்.

இயேசு கிறிஸ்து தாவீதின் குமாரன்; மேசியா. மத் 1:1; எபி 1:8. அவர் ‘சர்வ சிருஷ்டிக்கும் முந்தின பேறானவர்’. கொலோ 1:15. இது, சங்கீதம் 89:27ஐச் சுட்டிக் காட்டுகிறது; அங்கு தாவீது, தேவனுடைய முதற் பேறான கிறிஸ்துவுக்கு முன் னடையாளமாகக் காட்டப்படுகிறார். ‘நான் அவனை எனக்கு முதற் பேறான வனும், பூமியின் ராஜாக்களைப்பார்க்கிலும் மகா உயர்ந்தவனுமாக்குவேன்.’ இங்கு ‘முதற் பேறானவன்’ என்பது தாவீது மூத்தப் பிள்ளை என்பதைச் சுட்டிக் காட்டவில்லை; ஏனென்றால் தாவீது தன் பெற்றோருக்கு எட்டாவது பிறந்த வர். 1சாமு 16:10,11. அது இயேசுவுக்கும் பொருந்தும். அந்தப் பெயர் அவருடைய விசேஷித்த கனத்தையும் அதிகாரத்தையும் குறிக்கிறது. கொலோ 1:16, 20-22. இயேசுவை தேவன் மரித்தோரிலிருந்து எழுப்பியபோது, உலகம் முழுவதிற் கும் மேன்மை பொருந்திய ராஜாவாக்கினார். அப் 2:30,31.

இயேசு யார், அவர் நமக்காக என்ன செய்திருக்கிறார் என்பதுபற்றி கொலோ 1:16,20-22 என்ன சொல்லுகிறது? இதில் நமக்குள்ள வாக்குறுதி என்ன?

## ஈடுஇணையற்ற வல்லமை உடைய நித்திய ராஜா

கிறிஸ்துவானவர் ராஜா என்பதுபற்றி பின்வரும் வசனங்கள் என்ன சொல்லுகின்றன? சங்கீதம் 2; 110:1-3; 89:4, 13-17; 110:1, 2, 5, 6.

மேசியாவின் தந்தையாக தேவன் சித்திரிக்கப்படுகிறார்; ராஜா தேவனுடைய உடன்படிக்கைக்குள் ஏற்றுக்கொள்ளப்பட்டவுடன் ராஜாவாக முடிகுட்டப்பட்டதை அது காட்டுகிறது. சங் 2:7; சங் 89:26-28. கிறிஸ்து உயிர்த்தெழுந்து, உயர்த்தப்பட்டதும் புதிய உடன்படிக்கையும் கிறிஸ்துவின் ஆசாரியத்துவமும் ஆரம்பமானது. அப்போஸ்தலர் 13:33-39; எபி 1:5; எபி 5:5. இதற்குமுன் எவரும் பெற்றிராத அதிகாரத்தோடு தேவ னுடைய வலதுபாரிசத்தில் மேசியாவீற்றிருக்கிறார். சங் 110:1; அப் 7:55, 56. கர்த்தர்என்றும், ‘அபிஷேகிக்கப்பட்டவர்’ (மேசியா) என்றும் மாறி மாறி சொல்லப்படுவது தாவீதின் வம்சத்தில் வந்த மேசியாதான் கர்த்தர் என்று சொல்லுவதற்காக இருக்கலாம். வலதுபாரிசத்தில் வீற்றிருப்பவர்தாம் கர்த்தர் என்றால், கர்த்தர்தாம் மேசியா; ஏனென்றால் மேசியா வலதுபாரிசத்தில் காணப்பட்டார் (சங் 110:1, 5).

இறுதியில், கிறிஸ்துதம் எதிரிகள் மேல் முழு வெற்றிபெறுவார். எதிரிகளை ‘பாதபடியாக்கிப்’ போடுதல் என்பது பண்டையகாலமத்தியக் கிழக்கு ராஜாக்கள் தோற்கடிக்கப்பட்டதங்கள் எதிரிகள் மேல் தங்களுக்கு முழு அதிகாரம் இருப்பதைச் சுட்டிக்காட்ட அவர்கள் கழுத்துக்களில் கால்களை வைத்து இருக்கிற உருவகத்தைச் சுட்டிக்காட்டுகிறது. ஆனாலும் கிறிஸ்துவின் கரத்தில் இருக்கிற செங்கோல் பயங்கரத்தின் கோல் அல்ல. சங் 2:9; சங் 110:2.

பழங்குடியினதலைவர்கள் தங்கள் கோத்திரத்தின் அடையாளமாக கோல் வைத்திருப்பார்கள். எண் 17:2-10. கிறிஸ்துவின் செங்கோல் சீயோனைச் சுட்டிக்காட்டுகிறது; அவர் சீயோன் மக்களின் அதிபதி. அவரது கோல் தீமையின் அரசாட்சியை முடிவுக்கட்டும் தேவனுடைய நியாயத்தீர்ப்புக்கு அடையாளம்; மேலும், ஈடுஇணையற்ற கிறிஸ்துவின் ஆட்சியைச் சுட்டிக்காட்டுகிறது. வெளி 2:27; வெளி 12:5. துண்மார்க்க ராஜாக்களும் மனந்திரும்பி, மேசியாவுக்கு அடிபணிய வாய்ப்பளிக்கப்படுகிறது. சங் 2:10-12.

கிறிஸ்து இறுதியாக வெற்றிபெறுகிற காட்சியானது, தானியேல் 7இல் வருகிற வருகைக்கு முந்தைய நிகழ்ச்சியில் காட்டப்படுகிறது. நியாயத்தீர்ப்பானது ‘உன்னதமானவருடைய பரிசுத்தவான்களுக்குக் கொடுக்கப்(பட்டதும்)’ (தானி 7:21) அவரது ராஜ்யம் ஸ்தாபிக்கப்படுகிறது: ‘அவருடைய ராஜ்யம் நித்திய ராஜ்யம்’ தானி 7:27. ராஜ்யம் குறித்த வாக்குறுதியை சிலுவை உறுதிப்படுத்தியுள்ளது.

ராஜாவின்மேல் நம்பிக்கை வைக்கிற அனைவருக்கும் ஆசீர்வாதம் வாக்குத்தத்தமாகக் கொடுக்கப்படுகிறது; மேசியாவின் சர்வலோக, நீதியான அரசாட்சியால் மனிதர்கள் களிப்படைகிறார்கள். சங் 2:12; சங் 89:15-17.

இறுதியில் நன்மையை தீமையை வெல்லப்போகிறது, நீதி நிலைக்கப்போகிறது, வேதனையும் உபத்திரவும் நிரந்தரமாக ஒழியப்போகின்றன என்பதை அவிவுது எவ்வளவு அருமையானது! இன்று, தீமை செழிப்பதுபோலக் காணப்படுகிற வேளையில், இந்தச் சத்தியம் எவ்வாறு ஆறுதலைக்கொடுக்கவேண்டும்?

## மெல்சேதேக்கின் முறைமையில் பிரதான ஆசாரியர்

கிறிஸ்துவின் ஆசாரியத்துவம் தனித்துவமானது; கிறிஸ்துவின் பரலோக ஆசாரி யத்துவத்தில் நமக்குள்ள மிகப்பெரிய நம்பிக்கை என்ன?

மேசியாவுக்கு தேவன் ஒரு நித்திய கர்த்தத்துவத்தையும் (சங் 110:1-3), மெல் சேதேக்கின் முறைமையின்படி ஒரு மேலான ஆசாரியத்துவத்தையும் அருளி னார். சங் 110:4-7. தேவன் தம் வார்த்தையை ஓர் ஆணையினாலே ஸ்திரப்படுத்து கிறார். எபி 6:18. பூரணமான ஒரு ஆசாரியரை நமக்குக் கொடுப்பதாகதாம் ஆணை யிட்டதிலிருந்து அவர் பின்வாங்காதது அவரது கிருபையின் ஓர் அடையாளம். மக்களின் பாவங்களும் வெளிப்படையான கலகங்களும் தேவன்தம் மக்களைக் கைவிடும்படி தூண்டின; ஆனால் தேவனுடைய ஆணை மாறாதது; மனந்திருந்திருந்தவர்களைத் தண்டிக்காதபடி அவர்களுக்கு தண்டனை தீர்ப்புக் கொடுக்கா மல் கிருபை காட்டுகிறார். யாத் 32:14; சங் 106:45.

அந்தத் தெய்வீக ஆணையில், மேசியாவாகிய ராஜா ஒரு ஆசாரியராகவும் இருப்பதாகச் சொல்லப்பட்டதால், அது தாலீதின் உடன்படிக்கைக்கு ஒரு புதிய பரிமாணத்தைக் கொடுக்கிறது. சங் 110:4. இஸ்ரவேவின் ராஜாக்கள் லேவிய ஆசாரிய பணிகளைச் செய்யவே முடியாது. எண் 8:19; 2நாளா 26:16-21. ராஜாக்களோ மக்களோ பலியிட்டதாக வேதாகமம் சொல்லும் இடங்களில், பலிகளை அவர்கள் ஆசாரியர்களிடம் கொண்டுசெல்ல, அந்த ஆசாரியர்கள்தாம் அவற்றைப் பலியிட்டார்கள். ஆனால் சங் கீதம் 110, இஸ்ரவேவின் மற்ற ராஜாக்கள் மற்றும் ஆசாரியர்களிடமிருந்து மேசியாவாகிய ராஜாவைப் பிரித்துக் காட்டுகிறது. கிறிஸ்துவின் நித்திய ஆசாரியத்துவம் மெல்கிசேதேக்கின் முறைமையின்படி யானது; அவர் சாலேமின் (எருசலேம்) ராஜா; ‘உன்னதமான தேவனுடைய’ ஆசாரியன். ஆதி 14:18-20.

கிறிஸ்துவின் மேலான ஆசாரியத்துவத்தில் சம்பந்தப்பட்டுள்ள சில கருத்துக்கள் என்ன? எபிரெயர் 7:20-28.

கிறிஸ்து தெய்வீக ராஜாவும் நித்திய ஆசாரியருமாக இருப்பதால், வேறு எந்த மனித ராஜாக்களும் ஆசாரியர்களும் பெற்றிராத மகத்துவத்தைப் பெற்றிருக்கிறார்; அது நமக்கு நம்பிக்கையைக் கொடுக்கிறது. மனித வாக்குறுதிகளை அல்ல, தேவனுடைய ஆணையை அடிப்படையாகக் கொண்ட ஒரு மேலான உடன்படிக்கையை கிறிஸ்து நிலைநிறுத்துகிறார். பூரணமும் மனதுருக்கமுமின் ஆசாரியராக கிறிஸ்து செய்கிற ஒப்புரவாகுதவின் ஊழியமானது, தேவனுடைய பிரசன்னத்தில் நித்தியமாக வாசம்பண்ணுகிற நிச்சயத்தை அவரது மக்களுக்குக் கொடுக்கிறது. எபி 6:19,20. கிறிஸ்துவின் ராஜீக ஆசாரியத்துவம் தீமையின் ஆளுகையைமக்களுடையஇருதயங்களிலிருந்துமட்டுமல்ல, உலகத்திலிருந்தே ஒழிக்கும்.

இயேசுகிறிஸ்துவின் நியாயத்தீர்ப்புக்கு ஒவ்வொரு தேசமும் ராஜாக்களும் கட்டுப்பட்டிருப்பார்கள் என்கிற சங்கீதம் 2இன் வாக்குறுதியை அவர் நிறைவேற்றுவார். சங் 2:6-9; சங் 110:1,2,5,6. இயேசுவின் அற்புத ராஜீக ஆசாரியத்துவத்தை உணர்ந்து நாம் முற்றிலும் கீழ்ப்படிதலும் நம்பிக்கையும் உள்ளவர்களாக வாழவேண்டும்.

## மேலும் படிக்க:

சங்கதங்கள் கிறிஸ்துவின் ஜூபங்கள், கிறிஸ்துவைப் பற்றிய ஜூபங்கள்; ‘தேவன் நம் மோடிருக்கிறார்’ என்று சொல்லப்பட்ட கிறிஸ்துவையும் அவரது மீட்பின் ஊழியத்தையும் வெளிப்படுத்துகின்றன. மத் 1:23. கைவிடப்பட்ட நேரத்திலும் உபத்திராவத்திலும் நாம் போராடி ஜூபிக்கும்போது ‘தேவன் நம் மோடிருக்கிறார்’, நீதிக்காகவும் விடுதலைக்காகவும் ஜூபிக்கும்போது ‘தேவன் நம் மோடிருக்கிறார்’. நாம் தொலைந்துபோன நிலையிலும் நம் விரக்தி யிலும் நம்மைக்கைவிடாமல், விகவாசத்தில் வெற்றி பெறுவதற்கான வழியைக் காட்டுவாராக ‘தேவன் நம் மோடிருக்கிறார்’ கிறிஸ்துவில்தாம், இரட்சிப்புகுறித்த தேவனுடைய வாக்குறுதி கள் நிறைவேறுகின்றன. 2கொரி 1:20.

கிறிஸ்து தம் மனிதத்துமையால் மனுகுலத்தைத் தொட்டார்: தம் தெய்வீகதன்மையால் தேவசின்காசனத்தில் வீற்றிருக்கிறார். மனுக்குமாரானாக, கீழ்ப்படிதலுக்குஒரு முன்மாதிரியை நமக்குக் கொடுத்தார்; தேவகுமாரானாக, கீழ்ப்படிய நமக்கு வல்லமையைத் தருகிறார். ஓரேப் மலையில் முட்புதரிலிருந்து மோசேயிடம் பேசியவர் கிறிஸ்து; ‘இருக்கிறவாராக இருக்கிறேன் ... இருக்கிறேன் என்பவர் என்னை உங்களிடத்துக்கு அனுப்பினார் என்று இஸ்ராவேல் புத்திரரோடே சொல்வாயாக’ என்று சொன்னார். யாத் 3:14. இது இஸ்ராவேலின் விடுதலைக்காகக் கொடுக்கப்பட்ட உறுதி. எனவே அவர் ‘மனுஷ சாயலில்’ வந்தபோது, தம்மைப்பற்றி இருக்கிற வராகவே இருக்கிறேன் என்று சொன்னார். பெற்றகேமின் குழந்தையும், சாந்தமும் மனத் தாழ்மையுமின் இரட்சகமுமான அவர், ‘மாம்சத்திலே வெளிப்பட்ட’ தேவன். 1ஹோ 3:16. அவர் நம்மிடம், ‘நானே நல்ல மேய்ப்பன்’, ‘நானே வழியும் சத்தியமும் ஜீவனுமாயிருக்கிறேன்’, ‘வானத்திலும் பூமியிலும் சகல அதிகாரமும் எனக்குக் கொடுக்கப்பட்டிருக்கிறது’ என்று சொல்லுகிறார். யோவான் 10:11; 6:51; 14:6; மத் 28:18. நானே ஓவ்வொரு வாக்குறுதியின் நிச்சயமாக இருக்கிறேன். இருக்கிறவாராக இருக்கிறேன்; பயப்படாதீர்கள்.

### கலந்துகரையாடக் கேள்விகள்

- 1 மக்கள் உண்மையற்றவர்களாக இருந்தாலும் தாம் உண்மையுள்ளவர் என்பதை தேவன் எவ்வாறு வெளிப்படுத்தினார்? இன்று போராட்டத்தைச் சந்தித்துக் கொண்டிருக்கிற பிள்ளைகளுக்கு அதிலுள்ள நிச்சயம் என்ன?
- 2 மெல்கிசேதேக்கின் முறைமையின்படியான கிறிஸ்துவின் தனித்துவமான, மேலான ஆசாரியத்துவம் எவ்வாறு தேவ மக்களின் இரட்சிப்பை உறுதிப்படுத்துகிறது?
- 3 சங்கதங்களில் உள்ள மேசியாகுறித்த தீர்க்கதறிசனங்கள் பல இயேசு கிறிஸ்துவில் நிறைவேறின. தேவ வார்த்தையின் உண்மை தன்மையை இது எவ்வாறு எடுத்துக் காட்டுகிறது? தேவ வார்த்தையில் நம் நம்பிக்கையைப் பெலவீனப்படுத்த முயலுகிற எந்த விஷயத்தையும் நாம் ஏன் எதிர்க்க வேண்டும்?
- 4 ‘வானத்திலும் பூமியிலும் சகல அதிகாரமும் எனக்குக் கொடுக்கப்பட்டிருக்கிறது’ எனும் கிறிஸ்துவின் வார்த்தைகளிலிருந்து நமக்குக் கிடைக்கிற மிகப்பெரிய ஆறுதல் என்ன? மத் 28:18. இந்த வாக்குறுதியை நம்முடைய சொந்த வாழ்க்கையில் எவ்வாறு பயன்படுத்தலாம்?

# அதீக உண்மையுள்ளவராக: பருதி 5

ஆண்ட்டு மெக்செஸ்னீ,

இரானுவத்தில் சேர்ந்த சில வாரங்களுக்கு, ஒரு மலையில் வேலைசெய்ய சில வீரர்களுடன் சேர்த்து செக்குலேவையும் அனுப்பினார்கள். ஒரு வெள்ளிக்கிழமை மதியத்தில், ஓய்வுநாள் சமயத்தில், நிலக்கரி அள்ளுகிற வேலை கொடுக்கப்பட்டது.

“15 நிமிடங்கள் அள்ளவேண்டும், பிறகு 10 நிமிடங்கள் ஓய்வெடுத்த பிறகு, மீண்டும் 15 நிமிடங்கள் அள்ளவேண்டும்” என்று அதிகாரி சொன்னார்.

“நீற்காமல் இரண்டாரை மணி நேரம் என்னால் அள்ளமுடியும். ஆனால் குரியன் மறை யும்வரைக்குத்தான் வேலைசெய்வேன், அதன்பிறகு நின்றுவிடுவேன்” என்றார் செக்குலே.

“இரண்டு மணி நேரத்திற்கு யாராலும் நிலக்கரி அள்ளமுடியாது” என்றார் அதிகாரி.

“என்னால் முடியும்” என்றார் செக்குலே.

மாண்தினிக்ரோவில் சிறுவயதிலேயே கடினமாக வேலைசெய்ய கற்றிருந்த செக்குலே, தன்னால் முடிந்த மட்டும் வேகமாக வேலைசெய்தார். மெதுவாக வேலைசெய்யுமாறு மற்ற வீரர்கள் எச்சரித்தார்கள்.

“இவ்வளவு வேகமாக ஏன் வேலைசெய்கிறாய்?” என்று கேட்டார்கள்.

“நீங்கள் குறைவாக வேலை செய்யும்படி நான் அதிகமாக வேலைசெய்கிறேன். என்னைப்பற்றிக் கவலையில்லை. என்னால் முடிந்தமட்டும் அதிகமாக வேலை செய்ய முயலுகிறேன்” என்று பதிலளித்தார்.

அதைக் கேட்டு மற்ற வீரர்களுக்கு அவர் மேல் மதிப்பு வந்தது. அவர் தனக்கு உதவ விரும்புவதை அறிந்தார்கள். எல்லாரும் ஆச்சரியப்படுகிறவகையில், குரியன் மறைவதற்குள் செய்யவேண்டிய வேலையைச் செய்து முடித்தார்.

ஆனால் ஓய்வுநாள்மீது அவருக்கிருந்தபற்றை அதிகாரிபுரிந்துகொள்ளவில்லை. அடுத்த ஓய்வுநாளில், வீரர்களுக்கான வேலைப்பட்டியலை அதிகாரி வாசித்தார்; பிறகு, “இன்று நீ வேலைசெய்ய வேண்டும்” என்று அவரிடம் சொன்னார்.

செகுலே அசையவில்லை. “இன்று என்னுடைய ஓய்வுநாள். இன்று என்னால் வேலை செய்ய முடியாது” என்று சொன்னார்.

“என் முடியாது?” என்று அதிகாரி கேட்டார்.

“நான் ஒரு செவாந்த-டே அடுவெண்டிஸ்ட் கிறிஸ்தவன். என்னால் ஓய்வுநாளில் வேலை செய்ய முடியாது” என்று சொன்னார்.

அதிகாரி செகுலேவைப்பார்த்தார். “வீரனே, உனக்காக வேறுயார் வேலைசெய்வார்?” என்று கேட்டார்.

மற்ற வீரர்கள் அவருக்கு ஆதரவாக, “நாங்கள் அவனுக்காக வேலைசெய்கிறோம்” என்று சொன்னார்கள்.

தேவனுக்கு மட்டுமல்ல, மனிதர்களுக்கும் உண்மையாக இருக்கவேண்டியது அவசியம் என்பது செகுலேவுக்குப் புரிந்தது. மாற்கு 12:30,31. நாம் மற்றவர்களை நியாயமாக நடத்தி னால், அவர்களும் நம்மை நியாயமாக நடத்துவார்கள் என்பதை செகுலே அறிந்தார்.